

उल्हासनगर महानगरपालिकेचा
दिनांक २६.०८.२०१४ चा ठराव क्रमांक
३८ विखंडीत करण्याबाबत.

महाराष्ट्र शासन
नगर विकास विभाग
शासन निर्णय क्रमांक: युएससी-२५१५/प्र.क्र.८०२/नवि-२१
मंत्रालय, मुंबई ४०० ०३२.
दिनांक : ०८ फेब्रुवारी, २०१६.

वाचा :-

- १) आयुक्त उल्हासनगर मनापा यांचे जा. क्र. उमपा / मालमत्ता / १७५ / २०१५, दिनांक ०५
जून, २०१५ चे पत्र.

प्रस्तावना :-

उल्हासनगर महानगरपालिका क्षेत्रातील गोल मैदान येथील साधु वासवानी उद्यानांपैकी ५३०० चौ. मी. जागा रोटरी क्लब ऑफ मिडटाऊन या संस्थेस १० वर्षांच्या करारनाम्याने सन २००३ मध्ये देण्यात आली होती. सदर संस्थेसोबत केलेला करारनाम्याचा कालावधी संपुष्टात आल्याने महाराष्ट्र महानगरपालिका अधिनियमातील कलम ७९ मधील तरतुदीनुसार सदर जागेची भाडे निश्चिती व निविदा प्रक्रिया करुन ठेकेदार नियुक्तीस मान्यता मिळणेबाबतचा प्रस्ताव महानगरपालिका प्रशासनामार्फत महासभे समोर सादर करण्यात आला होता. उल्हासनगर महानगरपालिकेचे शहर अभियंता सार्वजनिक बांधकाम विभाग यांनी गोल मैदान मधील रोटरी मिडटाऊन रोटरी पार्क, उल्हासनगर-१ येथील एकूण ७८१ चौ. मीटरचे मासिक भाडे रुपये ९३,९११/- इतके आकारण्यास निश्चित करुन दिलेले असून, सदर जागा भाडे तत्वावर देण्यासाठी निविदा प्रक्रिया करुन ठेकेदार नियुक्त केल्यास महापालिकेला वार्षिक भाड्यापोटी किमान रु. ११,२६,९३२/- एवढे उत्पन्न प्राप्त होवू शकते असे प्रस्तावात नमूद करण्यात आले होते. तथापि, महासभेने दिनांक २६.०८.२०१४ रोजीच्या ठराव क्र.३८ अन्वये प्रशासनाने मांडलेला प्रस्ताव अमान्य करुन महापालिका सदस्यांच्या उपसूचना दाखल करुन “सदरच्या जागेचे भाडे प्रतिमाह नाममात्र दराने रुपये १/- इतके आकारण्यात यावे” असा ठराव पारीत केला. महाभेने पारीत केलेला ठराव हा महानगरपालिकेच्या आर्थिक हिताच्या विरुद्ध असल्याने आयुक्त, उल्हासनगर महानगरपालिका सदर ठराव विखंडीत करण्याची विनंती वरील संदर्भाधिन दिनांक ५.०६.२०१५ च्या पत्रान्वये केली आहे. सदर विनंतीच्या अनुषंगाने शासनाने पुढीलप्रमाणे निर्णय घेतलेला आहे :-

शासन निर्णय :-

उल्हासनगर महानगरपालिकेने दिनांक २६.८.२०१४ रोजी पारीत केलेला ठराव क्रमांक ३८ हा महानगरपालिकेच्या आर्थिक हिताच्या विरुद्ध असल्यामुळे महाराष्ट्र महानगरपालिका अधिनियमातील कलम ४५१ मधील तरतूदीनुसार सदर ठराव निलंबित करण्यात येत असून, संबंधितांचे अभिवेदन ३० दिवसांच्या आत मागविण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२०८१६०७३८६७२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स.दि.खरात)
अवर सचिव

प्रत,

१. मा. महापौर, उल्हासनगर महानगरपालिका, उल्हासनगर.
२. आयुक्त, उल्हासनगर महानगरपालिका, उल्हासनगर.
३. मा. राज्यपाल महोदयांचे सचिव.
४. मा. मुख्यमंत्री महोदयांचे प्रधान सचिव सचिव.
५. मा. राज्यमंत्री (नवि) यांचे खाजगी सचिव.
६. सचिव (नवि-२) यांचे स्वीय सहायक.
७. निवड नस्ती, नवि-२१.